



# भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 17.10.2018

भाजपा विधायक राकेश जम्वाल, जियालाल कपूर, बलवीर वर्मा ने हिमाचल के दुर्गम और जनजातिय क्षेत्रों में हवाई उड़ानों के लिए केन्द्र सरकार द्वारा साढ़े सात करोड़ रू० की राशि जारी करने के निर्णय की प्रशंसा करते हुए कहा कि प्रदेश सरकार के लगातार प्रयासों के चलते केन्द्र सरकार द्वारा स्वीकृत इस राशि से दुर्गम और जनजातिय क्षेत्र के लोगों की मुश्किलें कम होगी और सर्दियों में अब वह शेष हिमाचल से कट नहीं पायेंगे।

भाजपा नेताओं ने कहा कि मुख्यमंत्री श्री जयराम ठाकुर के नेतृत्व में प्रदेश सरकार के अनथक प्रयासों की बदौलत हिमाचल प्रदेश को गत 9 महीनों में केन्द्र सरकार से आर्थिक सहायता व अनुदान के रूप में 9000 करोड़ रू० से ज्यादा की राशि प्रदेश में चल रहे विकास के विभिन्न कार्यों के लिए मिली है। इससे प्रदेश की आधारभूत संरचनाओं के विकास में नई तेजी आई है। यह पहली बार है कि क्षेत्रवाद की भावनाओं को दरकिनार करते हुए जन विकास के कार्यों में पूरे प्रदेश में समानता दिखाई दे रही है।

भाजपा नेताओं ने कहा कि प्रदेश में जनमंच कार्यक्रमों की शुरुआत करके भाजपा सरकार ने प्रशासन को जनता के प्रति जवाबदेह बनाने की एक अनोखी पहल की है। जनता में तेजी से लोकप्रिय हो रहे इस कार्यक्रम को देश के अन्य राज्य भी अपना रहे हैं। योजनाओं में तेजी से कार्यान्वयन व जनमंच जैसे कार्यक्रमों की बदौलत भाजपा सरकार लोकप्रियता की नई बुलंदियों को छू रही है। केन्द्र के साथ समन्वय के चलते हिमाचल विकास की नई गाथा लिखने के लिए पूरी तरह से तैयार हो चुका है। आगामी समय में अनेक कल्याणकारी योजनाओं के साथ भाजपा सरकार सत्ता को जनता की सेवा का माध्यम बनाने में सफल होगी।

प्रवीण कुमार शर्मा  
प्रदेश मीडिया प्रमुख